



KUNSILL LOKALI SANTA VENERA

Triq il-Kbira San Gużep
Santa Venera SVR 1013

Tel: 21491030 Fax: 21491664
indirizze: santavenera.lc@gov.mt
Sit elettroniku: <http://www.stvenera.gov.mt>

16/18

Minuti tas-sittax (16) il-Laqgħa b'Urgenza tas-sena 2012 tal-Kunsill Lokali ta' Santa Venera li ssejthet fl-Uffiċċju Amministrattiv nhar t-Tlieta, 20 ta' Marzu 2012 fis-6.30 ta' filghaxija.

Preżenti:

Is-Sur Horace J. Anastasi	-	Sindku
Is-Sur Ronald Briffa	-	Viċi Sindku
Is-Sinj. Mariella Micallef	-	Kunsillier
Is-Sur Stephen Sultana	-	Kunsillier
Is-Sur Edwin Formosa	-	Kunsillier
Is-Sinj. Louise-Anne Gusman-		Aġent Segretarju Eżekuttiv

Assenti u skużati:

Is-Sur Carmel Camilleri	-	Kunsillier (rikoverat)
Is-Sur Cleaven C. Bugeja	-	Kunsillier (bl-ittre xogħol)

Mistiedna:

Is-Sur Charles Scerri
Is-Sur Christian Micallef
Is-Sur Anthony Spiteri
Is-Sur Mario Coleiro

Aġenda: *Misrah Santa Venera*

Il-laqgħa bdiet fis-7.15 ta' filghaxija

1 Misrah Santa Venera

1.1 Is-Sur Horace J Anastasi fakkar li f'wahda mill-laqgħat li kellna, l-Kunsill qabel li l-proġett ta' Misrah Santa Venera kellu jkun parti tarmak u parti pavimentar.

1.2 Is-Sindku qal li hu kien li sahaq mal-Kunsill biex gos-subborg ta' Santa Venera jkollna Pjazza li tixraq, bħalma għandhom lokalitajiet oħra. Il-Kunsill qabel li l-postijiet tal-ipparkjar m'għandhomx jitnehhew kollha. Hawnhekk is-Sindku irrimarka lill-Kunsillieri preżenti li jekk ma kienx korrett għandhom jikkorreġuh.

Fil-fatt, hadd ma innega dan il-fatt. Is-Sindku kompli jistqarr li ltaqa' mas-Sur Charles Scerri (prezenti fil-laqgħa) u waqt li kien qed jittellem miegħu dwar l-imsemmi Misraħ irrimarkalu li kienet tixraq statwa ta' Santa Venera Vergni u Martri, fl-uniku Misraħ li għandna fil-Lokal. Is-Sur Scerri wiegħbu li huwa jaqbel perfettament u tant kienet haġa stupenda li kien lest li hu jhallas l-istatwa ta' Santa Venera. Is-Sindku hatfu fil-kelma u nfirmah li kien se jkellim lill-Perit tal-Kunsill. Fil-fatt, tkellim mal-Perit Bezzina u xtaq jara jekk l-ideja toghgobx lill-Kunsillieri. Il-pjanta intweriet lill-Kunsillieri u xi persuni mill-pubbliku. Is-Sindku zied jgħid li l-pedastal ser jagħmlu l-Kunsill u li l-istatwa se tkun xi seba' piedi għolja b'zewg piedi kwadri.

1.3 Is-Sindku rrakkonta li fiż-żmien, x'imkien lejn in-nofs fl-imsemmi Misraħ kien hemm l-istatwa ta' San Pawl rieqed. Intqal ukoll, li fuq wara tal-pedestall għandu jkun vojta halli titpoġġa dina l-istatwa ta' San Pawl rieqed. Is-Sindku zied jgħid li b'hekk f'dan il-Misraħ imfittex minn kulhadd ikollna lil Santa Venera u lil San Pawl. L-Istatwa ta' San Pawl ser tkun tħares lejn il-knisja u l-istatwa ta' Santa Venera tħares lejn Triq Brejl.

1.4 Dwar l-ispiza s-Sindku qal lill-Kunsillieri li l-Kunsill mhux se jonfoq ċenteżmu aktar minn dak li diġa' stmat mill-allokkazzjoni. L-istatwa ta' San Pawl hija antika u hemm storja hełwa li teħodna xi 200 – 250 sena ilu u, lis-Sur Mario Coleiro hallas biex giet rrestawratha u, li kien lest li jroddha meta jinstab il-post adatt fejn tkun esebita.

1.5 Bi qbil tal-Kunsill, Is-Sur Cristian Micallef, Is-Sur Anthony Spiteri u s-Sur Charles Scerri li kienu prezenti waqt il-laqgħa ngħataw permess li setgħu jintervjenu kif fil-fatt, għamli.

1.6 Is-Sur Charles Scerri ta spjegazzjoni fuq San Pawl u l-istatwa u qabel ma x'kien qal is-Sindku.

1.7 Is-Sur Scerri kompli jishaq dwar l-importanza ta' dan il-proġett fil-Misraħ indikat halli ma nibqgħux naraw invazzjoni ta' *Containers* u, ma' dan qabel kull minn kien prezenti.

1.8 Il-Kunsillier Sultana qal li f'dan l-istajdu irridu niltaqgħu mas-'stakeholders' – mal-'Business community', ma' Ta' Bandallu, eċċ.

1.9 Is-Sindku qal lis-Sur Busuttil (Ta' Bandallu) kien mistieden bħal kulhadd u baqa' ma giex.

1.10 Il-Kunsillier s-Sur Sultana qal li l-iskola ser jkollha impatt dirett u staqsa ukoll kemm kien se jintilef *parking*.

1.11 Is-Sindku zied jgħid li hu kellemin lil kull min kellu interess u li se jkun hemm xi Għoxrin (20) post fejn jiparkjaw. Is-Sindku kompli jgħid li jekk jitneħħew l-

istatwa u *s-soft areas* il-postijiet tal-ipparkjar jizdiedu. Hawn staqsa jekk kienx hemm min jixtieq li jnehhi l-istatwa u *s-soft areas* tal-madwar biex jizdiedu aktar postijiet tal-ipparkjar imma, hadd m'acçettaha.

1.12 Hawnhekk wasal is-Sur Mario Coleiro fejn qal li l-istatwa ta' San Pawl rieqed qeghda il-Birgu '*on loan*' fil-Palazz tal-Inkwizitur. Huwa ssuġġerixxa li jekk se jsir xi pedestal dan għandu jsir bil-ħgieg.

1.13 Is-Sindku qal li fil-fatt, se jkun, bi ħgieg apposta. Qal ukoll, li huwa tkellem ma' xi Patrijiet, mar-Residenti u ma' xi membri t'Għaqdiet fil-Lokal u kollha kemm huma wrew sodisfazzjon kbir li se jkollna zuntier b'pavimentar ġdid, *soft areas*, funtana, u li jibqa' jestendi għal quddiem il-Kulleġġ ta' Sant'Elija u, pavimentar fin-nofs tal-Misraħ fejn se jkun hemm l-istatwa ta' Santa Venera Vergni u Martri, aktar *Soft areas* u l-postijiet fejn jipparkjaw il-karozzi; inizjattiva importanti u tant mixtieqa u mistennija.

1.14 Il-Kunsillier Sultana reġa' tenna li jixtieq li l-Kunsill jagħmel laqgħa oħra fejn nistiednu r-rappreżentant tal-iskola, Patrijiet u lil Ta' Bandallu.

1.15 Il-Viçi Sindku, s-Sur Ronald Briffa qal li dan iservi bhala riklam għall-Kunsill.

1.16 Il-Kunsillieri Sultana saqsa lis-Sindku jekk gābx miegħu l-istima ta' Misraħ Santa Venera.

1.17 Is-Sindku qal li l-Kunsill għandu aktar minn €100,000 mill-UIF u li dan kull Kunsillier seta' jara mill-korrispondenza. Minbarra hekk is-somma ivvutata mill-Kunsill - bis-servizzi tal-ilma u d-drenagg, jafuha l-Kunsillieri kollha. Is-Sindku sostna li mhux ser ikompli jittrattjeni fuq dan il-proġett tant mistenni. Is-Sur Anastasi rrimarka li hu jkun kważi l-ħin kollu fil-Bini Amministrattiv tal-Kunsill Lokali ta' Santa Venera u kull min iċempillu jew jiġi fil-fond indikat hu, kien dejjem lest li jilqgħu u jisimghu minnufih; kulhadd jaf li miegħu mhemmx bżonn appuntamenti.

1.18 Is-Sindku qal lill-Kunsillieri preżenti li se jivvotaw fuq li mhux se joħorgu iktar milli għandu l-Kunsill għat-tarmak u mhux ser jagħmlu xejn aktar spejjeż mill-allokkazzjoni tal-Kunsill Lokali ta' Santa Venera u, li l-kumpliment tal-ispiza tittiehed mill-UIF.

1.19 Peress lis-Sur Sultana deher xettiku dwar lill-Kunsill Lokali mhux se jzid fl-ispejjeż mis-somma mogħtija mill-Gvern is-Sindku talab għall-vot:

1.20 Is-suġġett biex jinżamm il-vot kien li l-Kunsill qed jippreżenta pjanta li jista' jkun hemm xi tibdil zghir, li turi il-proġett holistiku f'Misraħ Santa Venera u li l-Kunsill Lokali mhux se jonfoq mill-flus allokati lill mill-gvern hlief għat-tarmak previst iżda, li l-pavimentar u t-tisbiħ se jithallas mill-*Urban Improvement Funds (UIF)*.

Favur 3 (Is-Sindku H J Anastasi, Il-Viçi Sindku R Briffa,

il-Kunsilliera M Micallef

Kontra - (Hadd)

- 1.21.2 Il-Kunsillieri s-Sur S Sultana u s-Sur E Formosa ma vvutawx minhabba li qalu li ma kienux jafu kemm ġejja l-ispiza.
- 1.21.3 Il-Proposta għaddiet.
- 1.22 Il-laqgħa intemmet fis-7.35 ta' filgħaxija.

Is-Sur Horace J Anastasi
Is-Sindku

Is-Sinj Louise-Anne Gusman
Aġent Segretarju Eżekuttiv

Ikkonfermati Illum, it-Tnejn 18 ta' Ġunju, 2012